

व्यवसाय शिक्षण आणि प्रशिक्षण
संचालनालय, मुंबई करीता आवश्यक
पायाभूत सुविधेच्या खर्चास प्रशासकीय
मान्यता देणेबाबत.

महाराष्ट्र शासन
कौशल्य, रोजगार, उद्योजकता व नाविन्यता विभाग,
शासन निर्णय क्र : मंजूरी- २६११/२०२५/प्र.क्र.६५/व्यशि-२
मादाम कामा मार्ग, हुतात्मा राजगुरु चौक,
मंत्रालय, मुंबई- ४०० ०३२.
दिनांक :- ०७ जुलै २०२५.

वाचा :

१. उच्च व तंत्रशिक्षण विभाग, शासन निर्णय क्र. मातंत्र ३७००/ (१३२/२०००)/ तांशि- ३ दि.०३.१०.२०००
२. उच्च व तंत्रशिक्षण विभाग, शासन निर्णय क्र. मातंत्र ३७००/ (१३२/२०००)/ तांशि- ३ दि.१३.१०.२०००
३. उच्च व तंत्रशिक्षण विभाग, शासन निर्णय क्र. मातंत्र ३७००/ (१३२/२०००)/ तांशि- ३ दि.०६.१२.२००१
४. उच्च व तंत्रशिक्षण विभाग, शासन निर्णय क्र. मातंत्र ३७००/ (१३२/२०००)/ तांशि- ३ दि.०६.०२.२००२
५. वित्त विभाग, शासन निर्णय क्र.विअप्र-२०१३/प्र.क्र.३०/२०१३/विनियम, भाग-२, दि.१७.०४.२०१५
६. कौशल्य विकास, रोजगार व उद्योजकता विभाग, शासन निर्णय क्र. कौविउ-२०२२/ प्र.क्र.१२/प्रशा-१, दि.११.०२.२०२२
७. उद्योग, उर्जा व कामगार विभाग, शासन निर्णय क्र.भांखस-२०१४/ प्र.क्र.८२/ भाग- III/ उद्योग-४ दि.०१.१२.२०१६
८. महाराष्ट्र राज्य खादी व ग्रामोद्योग मंडळ यांचे परिपत्रक क्र. खाग्रामं/ १०१९/ दरपत्रक/ २०२३-२४/१२६३, दि.२४.०७.२०२४.
९. संचालक, व्यवसाय शिक्षण व प्रशिक्षण संचालनालय यांचे पत्र क्र. २/आस्था / MSCIT/ २०२५/४७६, दि.११/०६/२०२५.

प्रस्तावना :

व्यवसाय शिक्षण व प्रशिक्षण संचालनालयांतर्गत आवश्यक संगणक, लॅपटॉप व प्रिंटर वित्तीय वर्ष २०२४-२५ मध्ये संचालनालयाचे बळकटीकरण योजनेंतर्गत खरेदी करण्यात आले आहे. तथापि, संचालनालयांतर्गत अधिकारी व कर्मचारी यांची बैठक व्यवस्था, त्यांच्याकडील संगणकीय साहित्य, संगणकीय साहित्य वापराकरिता आवश्यक तांत्रिक यंत्रणा व स्थापना (Installation), विद्युत जोडणी, इंटरनेट सुविधा, दुरध्वनी/ इंटरकॉम सुविधा, वातानुकूलित यंत्रणा, धुळ विरहित कक्ष, योग्य हवा

परिसंचरण (air circulation) आणि प्रकाशयोजना (lightning system), स्वतंत्र सर्वर खोली, इत्यादी पायाभूत सुविधा विकसित करणे आवश्यक आहे. सद्यस्थितीत ई-प्रशासन प्रणाली अंतर्गत प्रशासकीय व विनंती बदल्या, HRMS प्रणाली, परीक्षा, प्रवेश, संस्था मान्यता प्रक्रिया, महाराष्ट्र राज्य शिकाऊ उमेदवारी प्रोत्साहन योजना अंमलबजावणी, इत्यादी कामे ई-प्रशासन प्रणालीच्या माध्यमातून राबविण्यात येत आहेत. तथापि, सदर प्रणाली प्रभावीपणे राबविण्यासाठी आवश्यक माहिती व तंत्रज्ञान विषयक पायाभूत सुविधा त्यामानाने पुरेशा प्रमाणात उपलब्ध नाहीत.

त्याअनुषंगाने व्यवसाय शिक्षण व प्रशिक्षण संचालनालयास पायाभूत सुविधा उपलब्ध करण्याकरीता संचालनालयाच्या प्राप्त प्रस्तावाच्या अनुषंगाने प्रशासकीय मान्यता देण्याबाबतचा प्रस्ताव शासनाच्या विचाराधिन होता.

शासन निर्णय :

उच्च व तंत्रशिक्षण विभागाचा, शासन निर्णय दि.०३.१०.२००० अन्वये राज्यातील सर्व महाविद्यालये, तंत्रनिकेतने, औद्योगिक प्रशिक्षण संस्थांद्वारे विद्यार्थ्यांकरीता Maharashtra State Certificate Course in Information Technology (MSCIT) व शिक्षकांकरीता Maharashtra State Advanced Certificate Course in Information Technology (MSACIT) हा माहिती तंत्रज्ञान विषयक अभ्यासक्रम नेहमीच्या विहित शैक्षणिक अभ्यासक्रमाव्यतिरिक्त वेगळा व स्वतंत्ररित्या सुरु करण्यास मान्यता देण्यात आली आहे. त्यानुसार उच्च व तंत्रशिक्षण विभागाचा शासन निर्णय दि.०३.१०.२००० व दि.०६.१२.२००१ अन्वये प्रशिक्षणासाठी विहित केलेले प्रशिक्षण शुल्क हे संबंधित संस्थेच्या खात्यात जमा करून व सदर शुल्क रक्कमेतून संस्थेतील प्रशिक्षणासाठी आवश्यक सुविधा उपलब्ध करून घेणे, उर्वरीत रक्कमेतून २० टक्के रक्कम ही संबंधित संस्थेला वर्ग करणे व १० टक्के रक्कम ही संबंधित संचालनालयाला वर्ग करणे असे निर्देश देण्यात आले आहेत. सदर वर्ग केलेली रक्कम ही माहिती व तंत्रज्ञान विषयक सुविधा उपलब्ध करून घेण्यासाठी Network Access Centre (NAC) निर्माण करण्यात यावे असे देखील निर्देशित करण्यात आले आहे. त्यानुसार संचालक, व्यवसाय शिक्षण व प्रशिक्षण संचालनालय, मुंबई यांनी प्रस्तावित केल्याप्रमाणे MSCIT योजनेकरीता भारतीय स्टेट बँक, मुंबई या बचत बँक खात्यावरील जमा झालेले रु.४,४४,४२,३०३.९६/- या व्याजाच्या रकमेतून सोबत जोडलेले प्रपत्र-अ नुसार संचालनालयाचा पायाभूत सुविधेचा खर्च रु.४,३६,२०,९१२/- (रु.चार कोटी छत्तीस लाख वीस हजार नऊशे बारा फक्त) इतक्या रकमेस प्रशासकीय मान्यता देण्यात येत आहे.

२. उद्योग, उर्जा व कामगार विभाग, शासन निर्णय दि.०१.१२.२०१६ रोजी मधील परिशिष्ट-२० अन्वये शासकीय महामंडळे/ उपक्रमांमार्फत खरेदी करावयाच्या वस्तूंची यादीतील अ.क्र.२ प्रमाणे महाराष्ट्र राज्य खादी व ग्रामोद्योग मंडळाचा समावेश करण्यात आला आहे व त्याप्रमाणे सदर मंडळाच्या दि.२४.०७.२०२४ रोजीच्या पत्रकानुसार महाराष्ट्र राज्य खादी व ग्रामोद्योग मंडळाने आरक्षित वस्तूंच्या नियत किंमत/ दर निश्चित केले आहेत. त्याअन्वये सदर दरपत्रकात रिनोवेशन ऑफ ऑफीस फर्निचर दरप्रती स्क्वेअर फुट साईज १२”X१२” करिता दर निश्चित करण्यात आले आहेत. सदर निश्चित केलेले दर हे सन २०२४-२५ ची किंमत दर/ दर निश्चिती ही पुढील नवीन नियम किंमत दर निश्चिती होई पर्यंतच्या कालावधीकरिता तांत्रिक तपशिल मान्यतेसह ग्राह्य असल्याने सदर दरानुसार उक्त कार्यालयाच्या कामास दुरुस्ती करण्यास मंजूरी देण्यात येत आहे.
३. संचालनालयाच्या इमारतीमधील विविध मजल्यावरील दुरुस्तीचे आराखडे संचालनालयाच्या अधिपत्याखालील कार्यालयाकडून तयार केले असून संचालनालयाने त्यास मान्यता दिली आहे.
४. सदर कामाकरिता सुधारित प्रशासकीय मान्यतेची आवश्यकता लागणार नाही, यादृष्टीने विशेष दक्षता घेण्यात यावी.
५. दुरुस्तीच्या अंदाजपत्रकात मंजूर कामातील बाबींची पुनरावृत्ती होणार नाही, याची दक्षता घेण्यात यावी.
६. संचालनालयाच्या MSCIT योजनेकरीता भारतीय स्टेट बँक, मुंबई या बचत बँक (खाते क्र. १०९९६७११४७२) खात्यावर ३१.०३.२०२५ रोजी रोजी रु.६,१२,५०,३८८.५३ इतकी रक्कम जमा असून त्यातील रु.४,४४,४२,३०३.९६ केवळ व्याज स्वरूपात जमा झाले आहेत. सदर व्याजाच्या उपलब्ध रक्कमेतून संचालनालयाच्या पायाभूत सुविधावरील खर्च करण्यात यावा.
७. उद्योग, उर्जा व कामगार विभागाच्या दि. ०१.१२.२०१६ दि. २४.०८.२०१७ व दि.०७.०५.२०२१ अन्वये शासकीय विभागांनी करावयाच्या कार्यालयीन खरेदीसाठीच्या कार्यपद्धतीची सुधारीत नियमपुस्तिका यामधील तरतूदीनुसार विहित पद्धतीने खरेदी प्रक्रिया राबविण्यात यावी. या अनुषंगाने या विभागाच्या शासन निर्णय दि. ११.०२.२०२२ अन्वये गठित केलेल्या समितीनुसार कार्यवाही करण्यात यावी. तसेच खर्च करताना राज्य शासनाची कार्यनियमावली, वित्तीय नियमावली, अर्थसंकल्पिय नियमपुस्तिकेतील तरतुदी व सर्व अटी व शर्तीचे काटेकोरपणे पालन करण्यात यावे.

८. वित्त विभाग, शासन निर्णय दि.१७.०४.२०१५ अन्वये वित्तीय अधिकार नियम पुस्तिका-१९७८ सुधारीत केलेल्या वित्तीय अधिकार नियम पुस्तिका १९७८, भाग पहिला, उपविभाग दोन, महाराष्ट्र आकस्मिक खर्च नियम १९६५ मधील अ.क्र.३७, नियम क्र.९० अन्वये प्रशासकिय विभागास प्रदान करण्यात आलेल्या वित्तीय अधिकारानुसार सदर शासन निर्णय निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५०७०७१८०८४९२८०३ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अमेय गावडे)

कार्यासन अधिकारी, महाराष्ट्र शासन.

प्रत,

१. संचालक, व्यवसाय शिक्षण व प्रशिक्षण संचालनालय, महाराष्ट्र राज्य, मुंबई.
२. महाराष्ट्र राज्य खादी व ग्रामोद्योग मंडळ, मुंबई.
३. सार्वजनिक बांधकाम विभाग, मंत्रालय, मुंबई (इमारती-२).
४. व्यशि-२ (निवडनस्ती), कौशल्य, रोजगार, उद्योजकता व नाविन्यता विभाग, मंत्रालय, मुंबई.

कौशल्य,रोजगार, उद्योजकता व नाविन्यता विभाग, शासन निर्णय क्रमांक :- मंजूरी- २६११/
२०२५/प्र.क्र.६५/व्यशि-२, दिनांक:- ०७.०७.२०२५ सोबतचे प्रपत्र-अ

S.N.	Floor	Part	Area in Sq.M.	Area in Sq.Feet	Rate*	Amount
1	First	A	153.00	1646.88	2,990	49,24,161
2	First	Toilet	9.22	99.24	2,990	2,96,737
3	First	Gents Toilet	14.43	155.36	2,990	4,64,532
4	First	Ladies Toilet	6.60	71.08	2,990	2,12,544
5	Second	A	153.00	1646.88	2,990	49,24,161
6	Second	B	115.00	1237.85	2,990	37,01,167
7	Second	Store Room	54.90	590.94	2,990	17,66,905
8	Second	Toilet	49.28	530.44	2,990	15,86,031
9	Third	A	153.00	1646.88	2,990	49,24,161
10	Forth	A	153.00	1646.88	2,990	49,24,161
11	Forth	B	171.13	1842.03	2,990	55,07,658
12	Fifth	A	105.30	1133.44	2,990	33,88,982
13	Fifth	B	46.36	499.01	2,990	14,92,053
14	Fifth	C	171.13	1842.03	2,990	55,07,658
	TOTAL		1,355.00	14,589	2,990	4,36,20,912